



హుమాయిన్ మహాడు

రెండు కుంచాల మినుముల మూట
నా నెత్తిమీద పెట్టి “కాలవ గట్టు మీదున్న
సత్తార్ గాడి పిండిమిల్లులో ఆడించుకురా”
అంది మా అత్తయ్య.

సంతపేట దాటానో, లేదో అంత
వరకూ బాగానే వున్న ఆకాశం నిండా నల్ల
మబ్బులు మూసేశాయి.

ముమ్మరంగా వీయడం మొద
లెట్టింది గాలి. ఇంకో నాలుగడుగులు వేసే
సరికి వర్షం కూడా పట్టుకుంది.



తల మీదున్న మినుముల మూట తడిసిపోతే పిండి ఆడ్డానికి పనికిరావు. గబగబా పరుగెత్తుకెళ్ళి బాబూరావు మేష్టారి ఇంటి అరుగు ఎక్కాను.

గాలీ, వర్షం బాగా ముదిరాయి.

మేష్టారి కూతురు రత్నమాల తెల్లగా, సన్నగా, పాడుగ్గా వుంటుంది. తుంగచాప తీసుకొచ్చి అవతల పక్క అరుగు మీద పరిచి మళ్ళీ లోపలికెళ్ళి హార్మోనియం పెట్టి పట్టుకొచ్చి పెట్టింది.

కాస్పేపటికి లాల్చీ షరాయి వేసుకున్న బాబూరావు మేష్టారు వేడి కాఫీ తాగుతూ ఇంట్లోంచి బయటికొచ్చి హార్మోనియం పెట్టి ముందు కూర్చుని, కురుస్తున్న వర్షాన్నే రెప్పార్చకండా చూస్తూ తాగిన కాఫీ గ్లాసు పక్కన పెట్టి, బీడీ వెలిగించాడు.

నేను మేష్టార్నే చూస్తున్నాను.

చాలాసేపు వర్షాన్ని చూశాక ఎడంచేత్తో బెల్లోన్ ఊపుతూ, కుడిచేతి వేళ్ళు హార్మోనియం మెట్లమీద నెమ్మదిగా ఆడించడం మొదలెట్టాడు.

అదేదో రాగం లాగుంది వాయిస్తున్నాడు. అలా చాలాసేపు పాడుతూ వాయించాడు. ఆయన వాయిస్తున్న తీరును చూస్తున్న నాకు, వర్షం తగ్గినా ఆ అరుగు మీంచి కదలబుద్ధవ్వలేదు.

వాతావరణం అలా వుండటంతో చాలా తొందరగానే దీపాల వేళయిపోయింది. హరికెన్ లాంతరు పట్టుకొచ్చి వేలాడ్తున్న తీగకి కట్టి వెళ్ళింది రత్నమాల.

నీకోసం నీకోసం.. నా గానం నా ప్రాణం నీకోసం... పాత సినిమా పాట వాయిస్తున్నాడు మేష్టారు.

చీకటి పడిపోయినా అక్కడ్నించి కదలబుద్ధవడం లేదు నాకు.

పాట తర్వాత పాట వాయిస్తూనే వున్నాడాయన.

బాగా చీకటి పడ్డాక నన్ను వెతుక్కుంటూ వచ్చిన మా అత్తయ్య ఇక్కడున్నావా అని రెండు బాది ఇంటికి తీసుకెళ్ళింది.

మళ్ళీ మొదలైన వర్షం ఆ రాత్రంతా కురుస్తూనే వుంది. మా మావయ్య మిలటరీ రగ్గు కప్పుకుని కిటికీ లోంచి చూస్తున్న నాకు హార్మోనియం వాయిస్తున్న బాబూరావు మేష్టార్ గుర్తుకొస్తున్నారు. చాలాసేపు ఆయన్నే తల్చుకున్నాను. సందకాడ నా నెత్తి చుట్టూ తిరిగిన దోమల్లా ఏవేవో ఆలోచనలు ముసురుకుంటున్నాయి నాలో.

చివరి కనుకున్నాను. ఎప్పటికైనా ఆ మేష్టరంత బాగా హార్మోనియం వాయించగలగాలి అని. వర్షం, గాలీ మర్నాటి పొద్దుటికి బాగా పెరిగాయి.

సాయంత్రం ఆ వర్షంలోనే బుట్ట మార్కు గొడుగేసుకుని మేష్టారింటికి వెళ్ళేసరికి మా ఊళ్ళో కుర్రాళ్ళు సత్యానందం, చిన్నం బాబులూ కూర్చుని వున్నారు అరుగుమీద. వాళ్ళొచ్చింది మేష్టారు సంగీతం వినడానికి కాదు. ఆ పనిమీద వచ్చినట్టు నటిస్తూ రత్నమాలని చూడ్డానికి. అది తెల్సిన నేను వాళ్ళకి కాస్త దూరంగా కూర్చుని ఆయన వాయిస్తున్న పద్ధతినే చూస్తుండిపోయాను.

మాకేసి తలతిప్పి కూడా చూడ్డం లేదు బాబూరావు మేష్టారు.

రకరకాల పాత సినిమా పాటలూ, ఒక కీర్తనా వాయింఛాకా బీడీ వెలిగించుకుని ఆలోచిస్తూ వుండి పోయాడు.

✱

ప్రాద్దుటే మా వూరి వుంత రేవు గట్టుమీద నడిచి వెళ్తున్న మేష్టారి చేతిలో చెంబు జారి కింద పడిపోయింది. వెనకే వస్తున్న నేను ఆ చెంబు తీసుకుని రేవులోకెళ్ళి ముందుకొచ్చి ఇచ్చాను.

“ఎవరబ్బాయిని?” అడిగాడు మేష్టారు.

చెప్పాను.

“రోజూ మీ అరుగు మీదకొచ్చి హార్మనీ వింటన్నానండి.”

“ఆహా!” తర్వాతింకేం మాటాడలేదు.

ఇంటికొచ్చాక మా అత్తయ్య చిన్నప్పుడు సాధన చేసిన హార్మోనియం పెట్టి దుమ్ము దులిపి బెల్లోన్ ఊపుతూ మెట్లు నొక్కడం మొదలెట్టాను.

కుయ్యాయ్యాయ్యనుని వచ్చిన శబ్దాలకి పరుగెట్టుకుంటూ వచ్చిన మా అత్తయ్య నా వీపు మీద నాలుగేసింది.

“సరదాగా వాయింఛుదామనీ” అన్నాను.

“ఆ... ఇదొకటి మిగిలిపోయింది ఎదవ మొకానికి” అని తిట్టేసి వెళ్ళిపోయింది.

ఆమె వెళ్ళిపోయాక గది తలుపులన్నీ వేసేసి మళ్ళీ వాయింఛడం మొదలెట్టాను. అంతా రొద లాగుంది. మనసుకేం పట్టడం లేదు. విసుగొస్తుందో పక్కనించి.

మళ్ళీ సాయంత్రం మేష్టారింటి వేపెళ్తుంటే ఆయన వాయిస్తున్న తీరుని చూసి ఎక్కడ లేని ఉత్సాహం వుట్టేసింది. ఈ మేష్టార్ని నుంచి చేసుకుని హార్మోనియం వాయింఛడం నేర్చుకోవాలి. ఎప్పటికైనా ఆయనంత బాగా వాయింఛగలగాలి అని బలంగా అనేసుకుని సందు దొరికితే చాలు ఆయన్నే అంటి పెట్టుకుని తిరిగేవాడ్ని.

ప్రతి శుక్రవారం మా ఊరి సంత కూరగాయల సంచి మోస్తూ మేష్టారి కూడా వెళ్ళేవాడ్ని. అరుగు మీద టైలరు నుంద్రాపు దగ్గర వాళ్ళమ్మాయి పరికిణీలున్నాయంటే తెచ్చిపెట్టేవాడ్ని. వాళ్ళింట్లో పాలు ఇరిగిపోతే మా ఇంట్లోని పట్టుకెళ్ళి ఇచ్చేవాడ్ని.

బాగా పొద్దుపోయాక “ఇక నువ్వు వెళ్ళిపో” అనేవాడాయన.

“పర్లేదు ఉంటానండి.”

“నీ ఇష్టం” అని లోపలికెళ్ళి ఒక సీసా తెచ్చుకుని నీళ్ళు వున్న మరచెంబులో వంచుకుని తాగడం మొదలెట్టాడు. తాగే అలవాటున్న బాబూరావు మేష్టారి కోసం అప్పుడప్పుడూ నేనే సారా కొట్టుకెళ్ళి తెచ్చిపెట్టేవాడ్ని.

ఆయన ఇంట్లో లేనప్పుడు హార్మోనియం పెట్టి తీసి మెట్లు నొక్కుతుంటే కుయ్ కుయ్ మనే మోత తప్ప ఆయన వాయింఛినంత అందంగా పలికేది కాదు.



ఏమిటీ మహాత్యం... ఎప్పటికన్నా మేష్టారుగారంత బాగా వాయించాలి నేను అని ఒట్టేసుకుని ఇంట్లో తెగ ప్రాక్టీసు చెయ్యడం మొదలెట్టాను.

నా సాధనకి చాలా గొడవలయ్యేవి. పక్కింటాళ్ళు నిద్ర లేచిపోయి పిల్లాడు ఏడుస్తున్నాడనీ, రాత్రి మా ఆవు పలుపుతాడు తెంపుకుని పొలంగట్ల వేపు పారిపోయిందనీ తిట్టేవారు.

హార్మోనియం పెట్టి మా ఊరికర్రల వంతెన కిందికి పట్టుకెళ్ళిపోయి అక్కడ మొదలెట్టివాణ్ణి వాయించడం. అలా ఎన్నాళ్ళు వాయించినా బాబూరావు మేష్టారంత బాగా వాయించలేకపోతున్నాను. అదే మాట చెప్పాను మాష్టారుతో.

“రోజూ సాధన చేయాలి,” అన్నాడు మేష్టారు.

“నేనూ వాయిస్తున్నానండీ” అన్నాను.

“అనుభూతికి లోనయ్యి సాధన చెయ్యాలి” అనేసి ఊరుకున్నాడు తప్ప ఆ అనుభూతి అన్నదానికి ఎలా లోనవ్వాలో చెప్పలేదు.

*

శ్రావణ శుక్రవారం.

ఆ రోజు తెల్లవారుఝామున రేపులో బయలుదేరిన రత్నమాల మెట్లు దిగి స్నానం చేస్తుంటే నీళ్ళలో మునిగిన సత్యానందం, నాగబాబూ ఆమె కాళ్ళు పట్టుకుని లోపలికి లాగేశారు. అది చూసిన నేను వాళ్ళతో చాలా పెద్ద గొడవే పడ్డాను.

ఒడ్డుకొచ్చాక బలమైన వాళ్ళిద్దరూ నా మీద కలబడేసరికి భయపడిపోయిన నేను ఏం చెయ్యాలో తెలీక పక్కనే వున్న ఎర్ర కంకర్రాయి తీసుకుని సత్యానందం ముక్కుమీద కొట్టాను. పచ్చడైపోయింది. అది చూసి దూసుకుంటూ నా మీదకి వచ్చిన నాగబాబు తల మీద ఒకటేశాను. పెచ్చాడిపోయింది.

ఇద్దరీ హాస్పిటల్ కి తీసుకెళ్ళారు.

“ఆ నాగబాబు బతుకుతాడో, లేదో అనుమానమే” అన్నారు ఊరివాళ్ళు. ఇదంతా విన్న నేను మా ఊర్నుంచి పారిపోయి మద్రాసుకిపోయాను.

*

అక్కడ నానా కష్టాలు పడున్న నన్ను చూసిన మైకేల్ అనే తబలిష్ట్ వింజమూరి పాత్రుడు అనే కొత్త మ్యూజిక్ డైరెక్టర్ ఇంటికి తీసుకెళ్ళి “ఈ కుర్రాడి స్టేయింగ్ ఒకసారి చూడండి బానే వాయిస్తున్నాడు” అన్నాడు.

పాత్రుడికి సంగీతం రాదు. కనీసం హార్మోనియం పెట్టి మీద సా పా సా పట్టడం కూడా రాదు. కానీ ఏదన్నా రాగం కాస్తేపు వాయిస్తే ఆ రాగంలో ట్యూను కట్టెయ్యగలడు. ఆ విధంగా అతను మ్యూజిక్ చేసిన చిన్న సినిమా అయిదారు వారాలు ఆడిందీ మధ్య. దాంతో రెండు మూడు సినిమాలు చేసే అవకాశం వచ్చింది.

బాబూరావు మాష్టారు

పాత్రుడు సన్యస్ చూసిన అతని సీనియర్ హోమ్నిస్టు “ఇతనికేం రాదు... ఆ విషయం అందరికీ తెల్పు. ట్యూన్లు కూడా మేమే చెబుతుంటాం. అది నేర్చుకుని కంపోజింగ్ కి కూర్చున్నప్పుడు తన సొంతంలా పాడుంటాడు” అని ప్రచారం చేసేసరికి కోపముచ్చిన పాత్రుడు అతన్ని పన్లోంచి తీసేసి “ఏమీ రానివాణ్ణి పెట్టుకుని మ్యూజిక్ చేస్తాను చూడు” అని ఛాలెంజ్ చేశాడు.

ఆ కారణంగా నేను అతని దగ్గర కెళ్ళాను. పెట్టి తీసుకొచ్చి వాయిచమన్నాడు.

ఓ అరగంట వాయిచాను.

“నువ్వు ప్రాక్టీసు చెయ్యాల్సింది చాలా వుందిగానీ రేపట్నుంచి రా. కొత్త ట్యూన్లు కంపోజ్ చేద్దాం” అన్నాడు. మర్నాటినించీ అతని దగ్గరకెళ్ళిన నేను అతను పాడే ట్యూన్స్ కి ముందు శృతి పట్టుకుని తర్వాత వాయిచే ప్రయత్నం చేసేవాణ్ణి. అలా చేస్తున్నప్పుడు చాలా తప్పులు దొర్లేవి. నీకంటే రైళ్ళలో అడుక్కునేవాళ్ళు బెటరని తిట్టేవాడు పాత్రుడు.

అతన్నో ఎలాంటి మాటా పడగూడదని రాత్రుళ్ళు ప్రాక్టీసు చేసేవాణ్ణి కానీ, అది మనసు పెట్టి చేస్తున్న ప్రాక్టీసు కాదు. ఏదో హడావుడిగా చేసేసేవాణ్ణి. పోసుపోసు చాలామంది మ్యూజిక్ డైరెక్టర్ల దగ్గర మ్యూజిక్ కంపోజింగ్ కి వెళ్ళడం వల్ల కాస్త నలిగాను.

పట్టి హోమ్నియంతో బతకడం కష్టమని సంతసైజర్ వేపు మళ్ళాను.

ఆ తర్వాత సీక్వెన్సర్లో మ్యూజిక్ ఫీడ్ చెయ్యడం తెల్పుకున్నాను. పెద్దగా శ్రమ పడక్కర్లేకుండా ఒక బార్ మ్యూజిక్ కంపోజ్ చేసి సీక్వెన్సర్ కి ఫీడ్ చేస్తే అది ఎన్ని బార్స్ గా అయినా పెంచుకోగలదు. కీబోర్డ్ లో రకరకాల టోన్స్... స్లాపీలు మారుస్తూ పోతుంటే లెక్కలేనన్ని... రిథమ్ బాక్స్ లో రకరకాల రిథమ్ పేట్రెన్స్ విని కంపోజ్ చేస్తాను.

నా దగ్గరున్న శాంఫ్లర్ లో ఒక శృతిలో వాయిచిన నోటుని రకరకాల శృతుల్లోకి మార్చుకోవచ్చు. ఆడ గొంతుని మగగొంతుగా, మగగొంతుని ఆడగొంతు చెయ్యచ్చు. ఒక మనిషితో పాడించి వందమంది పాడినట్టుగా కన్వర్ట్ చెయ్యచ్చు. ఈ మధ్య సి.డి. రేమ్, సి.డి. రోమ్, హాట్ డిస్క్ కూడా వచ్చాయి నా దగ్గరకి.

రీ- రికార్డింగ్ పుడు మ్యూజిక్ డైరెక్టరు నా దగ్గరకొచ్చి తెర మీద కనిపించే ఫలానా సందర్భానికి చిన్న పీస్ కంపోజ్ చెయ్యమంటే ఏ మాత్రం తడుముకోకండా అయిదు నిమిషాల్లో అతనడిగింది కంపోజ్ చేసి హెడ్ ఫోన్ లో వినిపించేస్తాను.

అలా చేసేటప్పుడు ఎక్కువగా పాల్ మారియట్, జాన్ విలియమ్స్, జెర్రీ గోల్డ్స్మిత్, ఇన్నియో మోరికానీ, హ్యూగో మాంటిగ్రోల కాంపోజిషన్స్ ని ఆశ్రయిస్తాను. ఏదన్నా మోడ్రన్ పీస్ అంటే సి.డి.లో డాక్టర్ ఆల్బన్ మ్యూజిక్ వినేసి వెంటనే ఫీడింగ్ మొదలెడతాను.

ఇప్పుడు నాకు మ్యూజిషియన్ గా గుర్తింపుంది ఇండస్ట్రీలో.



ఒకోసారి మ్యూజిక్ ఫీడ్ చేస్తున్నప్పుడు బాబూరావు మేష్టారు గుర్తుస్తుంటారు నాకు. ఆయనకి సంగీతం గురించి అంతగా తెలీదు. ఏవో రెండు కీర్తనలూ, అరడజను సినిమా పాటలూ తప్ప, ఏదన్నా స్కేల్ చూపించి వాయింఛమంటే చేతులెత్తేస్తాడు.

ఈ హైటెక్ మ్యూజిక్ గురించి, కంప్యూటర్స్ గురించి స్టూలీపులాక న్యాయంగా కూడా తెలీదు. కానీ ఒకప్పుడు నేనూ... ఎప్పటికన్నా ఆయనంత బాగా వాయింఛగలనా అనుకునేవాడ్ని!!!

*

నన్ను పెంచుకున్న మా అత్తయ్య చావుబతుకుల్లో వుందని టెలిగ్రామ్ వస్తే మా ఊరు బయలుదేరాను. నేను వెళ్ళేసరికి బెల్లంతో చేసిన పూతరేకులూ, మామిడి తాండ్రా తింటూ బానే వుంది మా అత్తయ్య. నన్ను చూడాలనిపించి టెలిగ్రామ్ నాటకం ఆడించినదట. ఇప్పుడు సంతపేటలో వుండే ఇంట్లో వుండటం లేదట బాబూరావు మేష్టారు. ఊరి చివరున్న యర్రా సుబ్బారాయుడిగారి మామిడితోటలో వుంటున్నారు.

ఆ రోజు పార్లమె. ఆగాగి వీస్తోంది గాలి.

తోటలో సగం పడిపోయి వుంది ఆ పెంకుటిల్లు. అడిగితే నేరేడు చెట్టు దగ్గర వున్నారని చెప్పారు ఇంట్లో వాళ్ళు.

అకు సంపెంగ చెట్టు దగ్గర నిలబడి వున్న మేష్టారు అక్కడ్నించి కదిలి నందివర్ధనం చెట్టు పూచిన నాలుగు పువ్వుల్నీ తాకి గోరింటాకు చెట్టు దగ్గర కెళ్ళారు. అలా తోటంతా కల తిరిగి చివరికి ఇంటివేపాచ్చి బీడీ వెలిగించి మళ్ళీ చంద్రుడ్ని చూస్తూ వుండిపోయారు. ఆ చూడ్డంలో ఇంకో అరగంట గడిచింది.



ఎప్పటికో హోరోనియం వాయించడం మొదలెట్టి ముందు సాకీలా కాసేపు లాగి తర్వాత పాడ్డం మొదలెట్టారు. అది పదేళ్ళక్రితం వాయించిన పాటే- నీకోసం నీకోసం నా గానం నా ప్రాణం నీకోసం...

సొంతం విన్న నా కనిపించింది నా అంచనా కరెక్ట్. చాలా పూర్వగా వుండాయన స్టేయింగ్ అనుకున్నాక ఇంటి కెళ్లామని వెనక్కి తిరిగినవాడుల్లా ఎలాగూ వచ్చాను గదా ఓసారి పలకరిద్దాం అని మేష్టారి దగ్గరకళ్ళి నా గురించి గుర్తుచేశాను.

గుర్తు చేసుకున్నట్టు ఎటో చూస్తూ వుండిపోయిన ఆయన “ఆఁ నువ్వా! ఇప్పుడెక్కడుంటున్నావ్?” అనడిగారు.

చెప్పాను.

“సంతోషం” అని మళ్ళీ వాయించే పన్లో పడిపోతుంటే “కొత్తని ఏమీ వాయించడం లేదాండీ?” అన్నాను.

నా ప్రశ్నకి ఓ నిమిషం ఆగి “ఆమధ్య తంజావూరు క్రిష్ణయ్యార్ అనే ఒక విద్వాంసుడొచ్చాడు ఇటుపక్కకి. నా దగ్గరకొచ్చి కాసేపు వాయించండి అన్నాడు.”

“ఆయన చాలా గొప్ప విద్వాంసుడు... వాయించారా మేష్టారూ?”

“ఆఁ... నేను వాయించిందంతా విని నన్నేదో పొగిడి వెళ్ళిపోయారు... కొన్నాళ్ళకి నన్నెక్కడికో రమ్మని రాశారు... నే వెళ్ళలేదు” అని లోపల్నుంచి ఒక లెటర్ పట్టుకొచ్చి నా ముందు పడేసి తిరిగి వాయించుకునే పనిలో పడిపోయారు.

లాంతరు వెలుగులో చదివాను.

మేష్టారిలో విద్వత్తు గురించి ఘనంగా పొగుడుతూ రాసిన ఉత్తరం అది. చివరి వాక్యం ఇలా రాసుంది.

“నేను వాయించమంటే మీ బాదం చెట్టు కింద ఏదో అంటూ వాయించారు. మీకు తెలిసే వుంటుంది ఒక కొత్త రాగం వాయించారు. మీరు కనిపెట్టిన ఆ రాగానికి సముద్రదీపిక అని పేరు పెడితే బాగుంటుందని నా ఆలోచన.”

స్వాతి సవరివారపత్రిక

1 జూలై 1998

